

Sri Lakshmi ashtottara satanama stotram

śrī lakṣmī aṣṭōttaraśatanāma stōtra

dēvyuvāca-

dēvadēva mahādēva trikālajña mahēśvara |

karuṇākara dēvēśa bhaktānugrahakāraka || 1 ||

aṣṭōttaraśataṁ lakṣmyāḥ śrōtūmicchāmi tattvataḥ |

īśvara uvāca-

dēvi sādhu mahābhāgē mahābhāgyapradāyakam |

sarvaiśvāyakaram puṇyam sarvapāpaprāṇāśanam || 2 ||

sarvadāridryaśamanam śravaṇādbhuktimuktidam |

rājavaśyakaram divyam guhyādguyatamam param || 3 ||

durlabham sarvadēvānām catuṣṣaṣṭikalāspadam |

padmādīnām varāntānām vidhīnām nityadāyakam || 4 ||

samastadēvasaṁsēvyamaṇimādyāṣṭasiddhidam |

kimatra bahunōktēna dēvī pratyakṣadāyakam || 5 ||

tava prītyādya vakṣyāmi samāhitamanāḥ śrṛṅṇu |

aṣṭōttaraśatasyāśya mahālakṣmīstu dēvatā || 6 ||

klīmbījapadamityuktaṁ śaktistu bhuvanēśvarī |

aṅganyāsaḥ karanyāsa sa ityādiḥ prakīrtitaḥ || 7 ||

dhyānam

vandē padmakarām prasannavadanām saubhāgyadām bhāgyadām
hastābhyāmabhayapradām maṇigaṇairnānāvidhairbhūṣitām |
bhaktābhīṣṭaphalapradām hariharabrahmādibhiḥ sēvitām
pārsvē paṅkajaśaṅkhapadmanidhibhiryuktām sadā śaktibhiḥ || 8 ||

sarasijanilayē sarōjahastē dhavalatarāmśukagandhamālyaśōbhē |
bhagavati harivallabhē manōjñē tribhuvanabhūtikari prasīda mahyam ||
9 ||

ōm prakṛtiṁ vikṛtiṁ vidyām sarvabhūtahitapradām |
śraddhām vibhūtiṁ surabhiṁ namāmi paramātmikām || 10 ||
vācaṁ padmālayām padmām śuciṁ svāhām svadhām sudhām |
dhanyām hiraṇmayīm lakṣmīm nityapuṣṭām vibhāvarīm || 11 ||
aditiṁ ca ditiṁ dīptām vasudhām vasudhāriṇīm |
namāmi kamalām kāntām kāmākṣīm krōdhasambhavām || 12 ||

anugrahapradām buddhimanaghām harivallabhām |
aśōkāmamṛtām dīptām lōkaśōkavināśinīm || 13 ||
namāmi dharmanilayām karuṇām lōkamātaram |
padmapriyām padmahastām padmākṣīm padmasundarīm || 14 ||
padmōdbhavām padmamukhīm padmanābhapriyām ramām |
padmamālādharām dēvīm padminīm padmagandhinīm || 15 ||

puṇyagandhām suprasannām prasādābhimukhīm prabhām |
namāmi candravadanām candrām candrasahōdarīm || 16 ||

caturbhujām candrarūpāmindirāminduśītalām |
āhlādajananīm puṣṭīm śivām śivakarīm satīm || 17 ||

vimalām viśvajananīm tuṣṭīm dāridryanāśinīm |
prītipuṣkariṇīm śāntām śuklamālyāambarām śriyam || 18 ||

bhāskarīm bilvanilayām varārōhām yaśasvinīm |
vasundharāmudārāṅgīm hariṇīm hēmamālinīm || 19 ||

dhanadhānyakarīm siddhiṁ sraiṇasaumyām śubhapradām |
nr̥pavēsmagatānandām varalakṣmīm vasupradām || 20 ||

śubhām hiraṇyaprākārām samudratanayām jayām |
namāmi maṅgalām dēvīm viṣṇuḥṣṭhalasthitām || 21 ||

viṣṇupatnīm prasannākṣīm nārāyaṇasamāśritām |
dāridryadhvaṁsinīm dēvīm sarvōpadravavāriṇīm || 22 ||

navadurgām mahākālīm brahmaviṣṇuśivātmikām |
trikālajñānasampannām namāmi bhuvanēśvarīm || 23 ||

lakṣmīm kṣīrasamudrarājatanayām śrīraṅgadhāmēśvarīm
dāsībhūtasamastadēvavanitām lōkaikadīpāṅkurām |
śrīmanmandakaṭākṣalabdhavibhavabrahmēndragaṅgādhārām
tvām trailōkyakuṭumbinīm sarasijām vandē mukundapriyām || 24 ||

mātarnamāmi kamalē kamalāyatākṣi
śrīviṣṇuhr̥tkamalavāsini viśvamātaḥ |
kṣīrōdajē kamalakōmalagarbhagauri
lakṣmīḥ prasīda satataṁ namatām śaraṇyē || 25 ||

trikālaṁ yō japēdvidvān ṣaṇmāsaṁ vijitēndriyaḥ |
dāridryadhvaṁsanaṁ kṛtvā sarvamāpnōtyayatnataḥ || 26 ||

dēvīnāmasahasrēṣu puṇyamaṣṭōttaraṁ śataṁ |
yēna śriyamavāpnōti kōṭijanmadaridrataḥ || 27 ||

bhrguvārē śataṁ dhīmān paṭhēdvatsaramātrakam |
aṣṭaiśvāryamavāpnōti kubēra iva bhūtalē || 28 ||

dāridryamōcanaṁ nāma stōtramambāparaṁ śataṁ |
yēna śriyamavāpnōti kōṭijanmadaridritaḥ || 29 ||

bhuktvā tu vipulān bhōgānasyāḥ sāyujyamāpnuyāt |
prātaḥkālē paṭhēnnityaṁ sarvaduḥkhōpaśāntayē |
paṭhaṁstu cintayēddēvīm sarvābharaṇabhūṣitām || 30 ||

Hari Ome